

امير اهل سنت دامت بركاتهم العاليه جي ڪتاب "550 سنتون ۽ آداب جي هڪ قسط

107 سنتون ۽ آداب

SINDHI



قبر ۽ دفن جون 22 سنتون ۽ آداب
قبرستان جي حاضري جون 21 سنتون ۽ آداب

عيادت جون 33 سنتون ۽ آداب
جنازي جي باري ۾ 15 سنتون ۽ آداب

شيخ طريقت امير اهل سنت، باني دعوت اسلامي، حضرت علامہ مولانا ابوبلال
محمد الياس عطار قادري رضوي
دامت بركاتهم
الغنى الله

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

ڪتاب پڙهڻ جي دعا

ديني ڪتاب يا اسلامي سبق پڙهڻ کان پهريان هيٺ ڏنل دعا پڙهي
چڏيو اِن شَاءَ اللهُ جيڪو ڪجهه پڙهندا ياد رهندو، دعا هي آهي:

اللَّهُمَّ افْتَحْ عَلَيْنَا حِكْمَتَكَ وَأَنْشُرْ عَلَيْنَا رَحْمَتَكَ يَا ذَا الْجَلَالِ وَالْإِكْرَامِ

ترجمو: اي الله عَزَّوَجَلَّ اسان تي علم ۽ حڪمت جا دروازا کولي ڇڏ ۽ اسان تي
پنهنجي رحمت نازل فرما! اي عظمت ۽ بزرگي وارا!



طالب غم
مدينه
بقيح
و
مغفرت

(مستطرف ج ۱ ص ۴۰ دار الفڪر بيروت)

(نوٽ: اول آخر هڪ هڪ ڀيرو درود شريف پڙهي ڇڏيو)

رسالتي جونالو: 107 سنتون ۽ آداب

چاپو پهريون:

تعداد:

چاپيندڙ: مڪتبه المدينه عالمي مديني مركز فيضان مدينه باب المدينه ڪراچي

مديني التجا: ڪنهن کي به هي ڪتاب چاپڻ جي اجازت ناهي

ڪتاب خريد ڪندڙ توجهه فرمائين

ڪتاب جي ڇپائي ۾ ڪا وڏي خرابي هجي يا صفحا گهٽ هجن يا بائڊنگ
۾ اڳتي پوئتي ٿي ويا هجن ته مڪتبه المدينه سان رابطو فرمايو.

پيشڪش

المدینة العلمیة اسلامک ريسرچ سينٽر (دعوت اسلامي)

ترجمو

ٽرانسليشن ڊپارٽمنٽ (دعوت اسلامي)

رابطي جي لاءِ:

ٽرانسليشن ڊپارٽمنٽ (دعوت اسلامي) عالمي مدني مرڪز فيضان مدينه
محلہ سوداگران پراڻي سبزي منڊي باب المدينه ڪراچي

UAN: ☎ +92-21-111-25-26-92 – Ext. 7213

Email: ✉ translation@dawateislami.net

فهرست

- 107 سنتون ۽ آداب 1
- دروڊ شريف جي فضيلت 1
- عيادت جون 33 سنتون ۽ آداب 1
- ڪفن جون 16 سنتون ۽ آداب 6
- ڪفن پارانئ جي نيت 7
- سنت ڪفن 7
- ڪفن جو تفصيل 8
- ڪفن پارانئ جو طريقو 9
- قبر ۽ دفن جون 22 سنتون ۽ آداب 10
- جنازي جي باري ۾ 15 سنتون ۽ آداب 14
- قبرستان جي حاضري جون 21 سنتون ۽ آداب 16

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

107 سنتون ۽ آداب

دعاء عطار: يارب المصطفى! جيڪو 17 صفحن جو رسالو ”107 سنتون ۽ آداب“ پڙهي يا ٻڌي وٺي ان کي سنت جي مطابق اعتكاف ڪرڻ جي توفيق عطا فرمائ ۽ ان جي بي حساب مغفرت فرمائ.

امِين بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ

درود شريف جي فضيلت

فرمانِ آخري نبي، رسولِ هاشمي صَلَّى اللهُ عَلَيْهِ وَآلِهِ وَسَلَّمَ: جنهن مون تي هڪ ڀيرو دُروُدِ پاڪ موڪليو الله پاڪ ان تي 10 رحمتون نازل فرمائيندو آهي، جيڪو مون تي 10 ڀيرا دُروُدِ پاڪ موڪلي الله پاڪ ان تي 100 رحمتون نازل فرمائيندو ۽ ان جي اعمالنامي ۾ 10 نيڪيون لکندو آهي. (ترمذی، 28/2، حديث: 484)

فرياد اُمتي جو ڪرے حال زار میں
ممکن نہیں کہ خیر بشر کو خبر نہ ہو
صَلُّوا عَلَيَّ الْحَبِيبِ!
صَلَّى اللهُ عَلَيَّ مُحَمَّدٍ

عيادت جون 33 سنتون ۽ آداب

8 فرامين مصطفي صَلَّى اللهُ عَلَيْهِ وَآلِهِ وَسَلَّمَ: (1) **عُودُوا الْمَرِيضَ** يعني مريض جي عيادت ڪريو. (1) (الادب المفرد ص 137 حديث 518) (2) جيڪو شخص ڪنهن مريض جي عيادت جي لاءِ ويندو آهي ته الله پاڪ ان شخص تي پنجهتر هزار (75,000) فرشتن جي چانو ڪندو آهي ۽ ان جي هر قدم کڻڻ تي ان جي لاءِ هڪ نيڪي لکندو آهي ۽ هر قدم رکڻ تي ان جو هڪ

گناه بخشيو ويندو آهي ۽ هڪ درجو بلند فرمائيندو آهي جيستائين هو پنهنجي جڳهه تي ويهي، جڏهن هو ويهندو آهي ته رحمت ان کي گهيري وٺندي آهي ۽ پنهنجي گهر واپس موٽڻ تائين رحمت ان کي گهيري رکندي آهي.⁽²⁾ (3) جيڪو شخص ڪنهن مريض جي عيادت لاءِ ويندو آهي ته آسمان کان هڪ مُنادي ندا ڪندو آهي: توکي بشارت (يعني خوشخبري) هجي تنهنجو هلڻ بهتر آهي ۽ تو جنت جي هڪ منزل کي پنهنجو نڪاڻو بڻائي ورتو.⁽³⁾ (4) جيڪو مسلمان ڪنهن مسلمان جي عيادت ڪرڻ لاءِ صبح جو وڃي ته شام تائين هن جي لاءِ ستر هزار ملائڪا استغفار (يعني بخشش جي دُعا) ڪندا آهن ۽ شام جو وڃي ته صبح تائين ستر هزار (70000) ملائڪا استغفار ڪندا رهندا آهن ۽ ان جي لاءِ جنت ۾ هڪ باغ آهي.⁽⁴⁾ (5) جنهن به سني طريقي سان وُضُو ڪيو پوءِ ثواب جي نيت سان پنهنجي مسلمان ڀاءُ جي عيادت ڪئي ته ان کي جهڻو کان 70 سالن جي فاصلي تائين پري ڪيو ويندو.⁽⁵⁾ (6) جڏهن تون مريض ڏي وڃين ته ان کي چئو ته تنهنجي لاءِ دعا ڪري چو ته هن جي دُعا فرشتن جي دُعا وانگر آهي.⁽⁶⁾ (7) مريض جيستائين تندرست نه ٿئي وڃي هن جي ڪا به دُعا رد ناهي ٿيندي.⁽⁷⁾ (8) جڏهن ڪو مسلمان ڪنهن مسلمان جي عيادت جي لاءِ وڃي ته 7 ڀيرا هي دُعا پڙهي:

أَسْأَلُ اللَّهَ الْعَظِيمَ، رَبَّ الْعَرْشِ الْكَرِيمِ أَنْ يَشْفِيكَ¹

جيڪڏهن موت نه آيو ته ان کي شفا ملي ويندي.⁽⁸⁾ (9) عيادت جي

¹ ترجمو: مان عظمت واري، عرش عظيم جي مالڪ الله پاڪ کان تنهنجي لاءِ شفا جو سوال ڪريان ٿو

تعريف: لغوي معني: بيمار وٽ وڃي ان جي طبيعت ڀڃڻ⁽⁹⁾

(10) بيمار جي عيادت ڪرڻ سنڌ آهي. جيڪڏهن معلوم آهي ته عيادت ڪرڻ ان بيمار شخص کي نٿو وڻي ته اهڙي حالت ۾ عيادت جي لاءِ نه وڃي.⁽¹⁰⁾ (11) جيڪڏهن مريض سان اوهان جي دل ۾ ناراضگي يا طبيعت کي ان سان مناسب ناهي پوءِ به عيادت ڪيو. (12) سنڌ تي پيروي جي نيت سان عيادت ڪيو جيڪڏهن صرف ان جي لاءِ بيمار جي عيادت ڪئي جو جڏهن مان بيمار ٿيندس ته اهو به منهنجي عيادت لاءِ اچي ته ثواب نه ملندو. (13) ڪنهن جي عيادت لاءِ وڃو ۽ مريض جي سختي ڏسو ته ان کي ڊيچارڻ واريون ڳالهيون نه ڪيو مثلاً اوهان جي حالت خراب آهي ۽ نه ئي اهڙي انداز سان مٿو لوڏيو جنهن سان حالت جو خراب هجڻ سمجهو ويندو آهي (14) عيادت جي موقعي تي مريض يا ڏکيل ماڻهو جي سامهون پنهنجي منهن تي رنج ۽ غم جي ڪيفيت ظاهر ڪيو. (15) ڳالهه ٻول جو انداز هر گز اهڙو نه هجي جو مريض يا ان جي مائٽ کي وسوسو اچي ته هي اسان جي پریشاني تي خوش ٿي رهيو آهي! (16) مريض جي گهر وارن سان به همدردي جو اظهار ڪيو ۽ جيڪا خدمت يا مدد ڪري سگهندا هجو ڪيو. (17) مريض وٽ وڃي ان جي طبيعت ڀڄو ۽ ان جي لاءِ صحت ۽ عافيت جي دعا ڪيو (18) نبي ڪريم صَلَّى اللهُ عَلَيْهِ وَآلِهِ وَسَلَّمَ جي عادت ڪريمه هي هئي ته جڏهن ڪنهن مريض جي عيادت لاءِ تشریف کڻي ويندا هئا ته هي فرمائيندا هئا لَا بَأْسَ طَهُورًا إِنْ شَاءَ اللهُ⁽¹¹⁾ (19) مريض کان پنهنجي لاءِ دعا ڪرايو

¹ ترجمو: ڪا نقصان جي ڳالهه ناهي الله پاڪ چاهيو ته هي مرض (گناهن کان) پاڪ ڪرڻ وارو آهي.

جو مريض جي دعا رد ناهي ٿيندي. (20) **فرمان مصطفي** صَلَّى اللهُ عَلَيْهِ وَآلِهِ وَسَلَّمَ:

مريض جي پوري عيادت هي آهي ته ان جي پيشاني تي هٿ رکي ڪري پڇي ته طبيعت ڪيئن آهي؟ (21)⁽¹²⁾ حضرت مفتي احمد يار خان نعيمي رَحْمَةُ اللهِ عَلَيْهِ هن حديث پاڪ جي جي حوالي سان فرمائڻ ٿا: جڏهن ڪوبه ماڻهو ڪنهن مريض جي عيادت ڪرڻ وڃي ته پنهنجو هٿ ان جي پيشاني تي رکي پوءِ زبان سان هي (يعني اوهان جي طبيعت ڪيئن آهي) چوي، ان سان بيمار کي تسلي ٿيندي آهي، پر گهڻي دير تائين هٿ نه رکيل رهي، اهو هٿ رکڻ اظهارِ محبت جي لاءِ آهي (22)⁽¹³⁾ جيڪڏهن پيشانيءَ تي هٿ رکڻ سان مريض کي تڪليف پهچندي هجي ته هٿ نه رکو، ۽ جيڪڏهن مريض اُمرد (بلڪ غير اُمرد به) هجي ۽ هٿ رکڻ سان **مَعَاذَ اللهِ** ”بري لذت“ ايندي هجي ته هٿ رکڻ گناهه آهي، ۽ جيڪڏهن ڏسڻ سان ائين ٿيندو هجي ته ڏسڻ به حرام آهي. (23) مريض جي سامهون اهڙيون ڳالهيون ڪرڻ گهرجن جيڪي ان جي دل کي سنيون لڳن، بيماريءَ جا فضائل ۽ الله پاڪ جي رحمت جا تذڪرا ڪيو ته جيئن ان جو ذهن آخرت جي ثواب جي طرف مائل ٿئي ۽ هو شڪوه شڪايت جا الفاظ زبان تي نه آڻي (24) عيادت ڪندي موقعي جي مناسبت سان مريض کي نيڪي جي دعوت به پيش ڪيو خصوصاً نماز جي پابندي جو ذهن ڏيو جو بيماري ۾ ڪيئي نمازي به نمازن کان غافل ٿي ويندا آهن (25) مريض کي مدني چينل ڏسڻ جي ترغيب ڏياريو ۽ ان جي برڪتن کان آگاهه ڪيو (26) مريض کي مدني قافلن ۾ سفر جي ۽ پاڻ سفر جي قابل نه هجي ته پنهنجي طرفان گهر جي ڪنهن ماڻهو کي سفر ڪرائڻ جي ترغيب ڏياريو ۽ مدني قافلن جون اهي مدني

بهارون ٻڌايو جنهن ۾ دعائن جي برڪتن سان مريض کي شفائون مليون آهن. (27) مريض وٽ گهڻي دير نه ويهيو ۽ نه گوڙ ڪيو ها جيڪڏهن مريض پاڻ ئي دير تائين ويهارڻ جو خواهشمند هجي ته ممڪن صورت ۾ اوهان ان جي جذبات جو احترام ڪيو (28) ڪجهه ماڻهن جي عادت هوندي آهي ته مريض يا ان جي ڪنهن مت مائٽ سان ملندا آهن ته ڪجهه نه ڪجهه علاج ٻڌائيندا آهن ۽ ڪجهه ته مريض سان اصرار ڪندا آهن ته مان علاج ٻڌايان ٿو ان تي عمل ڪيو، فلاڻي دوا وٺو، نڪ تي ويندو. مريض کي گهرجي ته هر ڪنهن جو ٻڌايل علاج نه ڪري، جو ”اڻ آزمائيل حڪيم جي ڪري جان کي نقصان رسي سگهي ٿو“ ڪنهن جو ٻڌايل علاج ڪرڻ کان پهريان پنهنجي طبيب کان مشورو ڪري وٺي. خبردار! جيڪي ماهر طبيب نه هجڻ جي باوجود علاج ڪندا آهن اهي گنهگار ٿيندا آهن. اعليٰ حضرت رحمۃ الله عليه فرمائن ٿا: ۽ نااهل (يعني جيڪو ماهر طبيب نه هجي ان) کي هن (يعني علاج ۾ هٿ وجهڻ حرام آهي، ۽ ان (يعني علاج ۾ هٿ وجهڻ) جو ترڪ ڪرڻ فرض آهي. (29) (14) مريض جي عيادت جي موقعي تي ڦل يا بسڪيٽ وغيره تحفي ۾ کڻي اچڻ سنو ڪم آهي پر کڻي نه اچڻ جي صورت ۾ عيادت ئي نه ڪرڻ ۽ دل ۾ اهو خيال ڪرڻ ته جيڪڏهن ڪجهه نه کڻي ويندس ته اهي ڇا سوچيندا ته خالي هٿ عيادت جي لاءِ آيو آهي، خالي هٿ به عيادت ڪري ئي وڃي نه ڪرڻ ثواب کان محرومي جو باعث آهي (30) عيادت جي لاءِ ويندي ڪجهه ماڻهو گلدسته کڻي ويندا آهن، اهو به جائز آهي پر ڏٺو ويو آهي ته جنهن کي ڏٺا ويا ان کي ڪم ناهن ايندا، تنهنڪري اها شيءِ تحفي ۾ ڏني وڃي جيڪا ڪم اچي. مشوري طور عرض آهي ته

گلدستي جي بدران يا ان سان گڏ ئي جتي مناسب هجي اتي مڪتبه المدينه جا ڇاپيل ڪجهه مدني رسالا کڻي وڃي ڪري مريض کي پيش ڪيو ته جيئن اهي ملاقات ڪندڙن کي (۽ جيڪڏهن اسپتال ۾ هجي ته) پاڙي وارن مريضن ۽ انهن جي عزيزن کي تحفا ڏئي سگهن بلڪ خوش نصيبي! مريض پاڻ به ڪجهه مدني رسالا پيسن تي گهرائي ڪري هن مقصد سان پاڻ وٽ رکي ڪري ثواب ڪمائي پر رسالن جو انتخاب سوچي سمجهي ڪري. (31) فاسق جي عيادت به جائز آهي چوٽه عيادت حقوق اسلام مان آهي ۽ فاسق به مسلمان آهي⁽¹⁵⁾ (32) مرتد ۽ ڪافر حربي جي عيادت جائز ناهي (هن وقت دنيا ۾ سڀ ڪافر حربي آهن) (33) بد مذهب جنهن جي بدمذهبي ڪفر تائين نه پهتي هجي ان جي عيادت ڪرڻ به منع آهي.

صَلُّوا عَلَى الْحَبِيبِ صَلَّى اللهُ عَلَى مُحَمَّدٍ

ڪفن جون 16 سنتون ۽ آداب

6 فرامين مصطفي صَلَّى اللهُ عَلَيْهِ وَآلِهِ وَسَلَّمَ (1) جيڪو ڪنهن ميت کي ڪفن ڏي ته ان جي لاءِ ميت جي هر وار جي بدلي ۾ هڪ نيڪي آهي. (تاريخ بغداد ۲۶۳/۴) حضرت علامه عبدالرؤف مٺاوي رَحْمَةُ اللهِ عَلَيْهِ حديثِ پاڪ جي هن حصي ”جيڪو ميت کي ڪفن ڏي“ جي حوالي سان فرمائن ٿا: يعني جنهن پنهنجي مال مان ميت جي ڪفن جو انتظام ڪيو. (لتيسير بشرح الجامع الصغير ۴۴۲/۲) (2) جيڪو ميت کي ڪفن ڏي الله پاڪ ان کي جنت جي سنهي ۽ ٿلهي ريشم جو لباس پارائيندو. (المستدرک ۶۹۰/۱ حديث ۱۳۸۰) (3) جيڪو ڪنهن ميت کي وهنجاري، ڪفن پارائي، خوشبو لڳائي،

جنازو ڪڍي، نماز پڙهي ۽ جيڪا ناقص ڳالهه نظر اچي ان کي لڪائي ته اهو پنهنجي گناهن کان ايئن پاڪ ٿي ويندو آهي جيئن جنهن ڏينهن ماءُ جي پيٽ مان ڄائو هو. (ابن ماجه ۲۰۱۲ حديث ۱۴۶۲) هن حديث جي حصي ۾ ”ناقص ڳالهه“ مان مراد هي آهي ته جيڪا ڳالهه ظاهر ڪرڻ جي قابل نه هجي جيئن چاهي جو رنگ ڪارو ٿي وڃي. (4) پنهنجن مُردن کي سٺو ڪفن ڏيو جو اهي پاڻ ۾ ملاقات ڪندا ۽ سٺي ڪفن سان فخر ڪندا يعني خوش ٿيندا آهن. (الفردوس ۹۸/۱ حديث ۳۱۷)

(5) جڏهن توهان مان ڪو پنهنجي پيءُ کي ڪفن ڏي، ته ان کي سٺو ڪفن ڏي. (مسلم ص ۴۷۰ حديث ۹۴۳) (6) پنهنجي مُردن کي سٺو ڪفن ڏيو.

(ترمذی ۳۰۱۲ حديث ۹۹۶)

ڪفن پارانِ جي نيت

(7) ڪفن پارانِ جي نيت: الله پاڪ جي رضا حاصل ڪرڻ ۽ پنهنجي موت کان بعد پاڻ کي پارايو ويندڙ ڪفن کي ياد ڪندي فرض کي ادا ڪرڻ جي لاءِ ميت کي ڪفن پارانيندس (8) ميت کي ڪفن ڏيڻ ”فرض ڪفايه“ (بهار شريعت ۱/ ۸۱۷) آهي يعني ڪنهن هڪ جي ڏيڻ سان سڀ بري الذم (سڀ هن فرض کان آڃاڻي ويا) نه ته جن جن کي خبر پهتي هئي ۽ ڪفن نه ڏنائون ته سڀئي گنهگار ٿيندا.

سنت ڪفن

(9) مرد جو ڪفن: ﴿1﴾ لفافو يعني چادر ﴿2﴾ ازار يعني گوڏ ﴿3﴾ قميص يعني ڪفني. عورت جي لاءِ هنن ٽن سان گڏ وڌيڪ ٻه هي آهن ﴿4﴾ پوتي ﴿5﴾ چاتي بند (عالمگيري ۱/ ۱۶۰) ﴿10﴾ جيڪو نابالغ شهوت

جي حد¹ کي پهچي ويو اهو بالغ جي حڪم ۾ آهي يعني بالغ کي کفن ۾ جيترا ڪپڙا ڏنا ويندا آهن ان کي به ڏنا وڃن ۽ ان کان ننڍي چوڪري کي هڪ ڪپڙو (ازار) ۽ ننڍي چوڪريءَ کي ٻه ڪپڙا (لفافو ۽ ازار) ڏئي سگهجن ٿا ۽ چوڪري کي به ٻه ڪپڙا (لفافو ۽ ازار) ڏنا وڃن ته بهتر آهي ۽ بهتر اهو آهي ته ٻنهي کي پورو کفن ڏيو جيتوڻيڪ چون هڪ ڏينهن جو ٻار هجي. (ٻيڀار شريعت ۸۱۹/۱) (11) رڳو عالمن ۽ مشائخن کي عمامي سان دفن ڪري سگهجي ٿو، عام ماڻهن جي ميٽ کي عمامي سان دفنائڻ منع آهي. (مذني وصيت نامه ص ۴) (12) مرد جي جسم تي اهڙي خوشبو لڳائڻ جائز ناهي جنهن ۾ زعفران مليل هجي، عورت لاءِ زعفران مليل خوشبو جائز آهي. (ٻيڀار شريعت ۸۲۱/۱) (13) جنهن احرام ٻڌو ۽ انهيءَ ئي حالت ۾ وفات ڪئي ته ان جي بدن تي به خوشبو لڳايو ۽ ان جو چهرو ۽ مٿو کفن سان لڪايو وڃي. (مُلَخَّصًا ٻيڀار شريعت ۸۱۸/۱)

کفن جو تفصيل

﴿1﴾ **لفافو** (يعني چادر) ميٽ جي قد کان ايتري وڏي هجي جو ٻنهي طرفن کان ٻڌي سگهجي. ﴿2﴾ **ازار** (يعني گوڏ) مٿي کان پيرن تائين يعني چادر کان ايتري ننڍي جيڪا ٻڌڻ لاءِ وڌيڪ هئي ﴿3﴾ **قميص** (يعني کفني) ڪنڌ کان گوڏن جي هيٺان تائين ۽ هي اڳيان ۽ پٺيان

¹ شهوت جي حد چوڪرن ۾ اها آهي ته ان جي دل عورتن ڏانهن رغبت ڪري ۽ چوڪريءَ ۾ اها آهي ته ان کي ڏسي مرد کي ان ڏانهن خواهش پيدا ٿئي ۽ ان جو اندازو چوڪرن ۾ (سن هجري جي حساب سان) ٻارهن سال ۽ چوڪرين ۾ نو سال آهي

ٻنهي پاسن کان برابر هجي ان ۾ چاڪ (چير) ۽ ٻانهون نه هجن، مرد ۽ عورتن جي ڪفني ۾ فرق آهي. مرد جي ڪفني ڪلهن تي چيريو ۽ عورت جي لاءِ چاتي جي طرف کان ﴿4﴾ پوتي: تي هٿ هجڻ گهرجي يعني ڏيڊهه گز. ﴿5﴾ چاتي بند: چاتي کان ڏن تائين ۽ بهتر هي آهي ته ران تائين هجي. (مُلَخَّصًا بهار شريعت ۱/۸۱۷) عموماً تيار ڪفن خريد ڪيو ويندو آهي ان جو مٿي جي قد جي مطابق سنٽ سائيز جو هجڻ ضروري ناهي اهو به ٿي سگهي ٿو ته ايترو وڏو هجي جو اسراف ۾ داخل ٿي وڃي، ان ڪري احتياط ان ۾ آهي ته تان مان ضرورت جي مطابق ڪپڙو ڪٽيو وڃي. جيڪڏهن تيار ڪفن ونٿو پيو هجي ته زائد ڪپڙو ڪٽي رکي ڇڏيو، جيڪڏهن هي ڪفن ميت جي مال مان ورتو هو ته وڌيڪ ڪپڙو ورثي ۾ ورهايو ويندو. ﴿15﴾ ڪفن سٺو هجڻ گهرجي يعني مرد جمعي ۽ عيدن ۾ جهڙا ڪپڙا پائيندو هيو ۽ عورت جهڙا ڪپڙا پائي پيڪي ويندي هئي ان قيمت جو هجڻ گهرجي. (بهار شريعت ۱/۸۱۷)

ڪفن پاران جو طريقو

غسل ڏيڻ کان پوءِ آرام سان بدن ڪنهن پاڪ ڪپڙي سان صاف ڪيو وڃي ته جيئن ڪفن آلو نه ٿئي، ڪفن کي هڪ يا ٽي يا پنج يا ست پيرا ڌوئي ڏيو، ان کان وڌيڪ نه، پوءِ ائين وڇايو جو پهريان لفافو يعني وڏي چادر ان تي گوڏ ۽ ان جي مٿان ڪفن رکيو، هاڻي ميت کي ان تي لڻايو ۽ ڪفن پارايو هاڻي مٿي، ڏاڙهي تي (ڏاڙهي نه هجي ته کاڌي تي) ۽ باقي سڄي جسم تي خوشبو لڳايو، اهي عضوا جن تي سجدو ڪيو ويندو آهي يعني پيشاني، نڪ، هٿن، گوڏن ۽

پيرن تي ڪافور لڳايو. پوءِ ازار يعني گوڏ ڪاٻي پاسي کان بعد ۾ ساڄي پاسي کان ويڙهيو، وري لفافو به اهڙي طرح پهريان ڪاٻي پاسي کان پوءِ ساڄي پاسي کان ويڙهيو ته جيئن ساڄو مٿان رهي، پوءِ مٿي ۽ پيرن جي طرف کان ٻڏي ڇڏيو ته جيئن اڏامڻ جو انديشو نه رهي. عورت کي ”ڪفني“ پارايو ان جي وارن جا ٻه حصا ڪري ڪفني جي مٿان ڇاتي تي رکي ڇڏيو ۽ پوتي کي اڌ پٺ جي هيٺان وڇائي مٿي تي آڻي منهن تي نقاب وانگر وجهي ڇڏيو جيئن ڇاتي تي رهي جو ان جي ڊيگهه اڌ پٺي جي هيٺان کان سيني تائين هجي، ۽ ويڪر هڪ ڪن جي پايڙي کان وٺي ٻي ڪن جي پايڙي تائين هجي، پوءِ دستور موجب ازار ۽ لفافو ويڙهيو پوءِ سڀ کان مٿي ڇاتي بند پستان جي مٿان کان ران تائين آڻي ٻڌو. (وڌيڪ معلومات جي لاءِ بهار شريعت جلد اول صفحي 817 کان 822 جو مطالعو ڪيو.)

قبر ۽ دفن جون 22 سنتون ۽ آداب

(1) فرمانِ الهي:

ترجمو ڪنز العرفان: ڇا اسان

زمين کي جمع ڪرڻ وارو نه

ٻڌايو. جيئن ۽ مٿن کي.

أَلَمْ يَجْعَلِ الْأَرْضَ كِفَاتًا ۖ أَحْيَاءَ وَ

أَمْواتًا ۖ (16)

هن آيت مبارڪ جي حوالي سان ”نور العرفان“ صفحي 297 تي آهي: ”هن طرح جو زندهه زمين جي پشت (يعني پٺيءَ) تي ۽ مردا زمين جي پيٽ ۾ جمع آهن“ (2) ميت کي دفن ڪرڻ فرض ڪفايه آهي (يعني هڪ ماڻهوءَ به دفنائڻ ڇڏيو ته سڀئي بري الذم ٿي ويا نه ته جنهن جنهن کي خبر پهتي هئي ۽ نه دفنايو ته گنهگار ٿيا) هي جائز ناهي جو ميت کي زمين

- تي رکي ڇڏيو ۽ چئني پاسن کان پت ٺاهي ڪري بند ڪري ڇڏيو.⁽¹⁷⁾
- (3) قبرون به الله ڪريم جون نعمتون آهن جو جن ۾ مردا دفنايا ويندا آهن ته جيئن جانور ۽ ٻيون شيون هنن جي توهين نه ڪن.
- (4) نيڪ ٻانهن جي ويجهو دفن ڪرڻ کپي جو انهن جي قرب جي برکت هنن کي حاصل ٿيندي آهي، جيڪڏهن معاذالله مستحق عذاب (يعني عذاب جو حقدار) به ٿي وڃي ٿو ته اهي شفاعت ڪندا آهن، اها رحمت جيڪا انهن نيڪ ٻانهن تي نازل ٿيندي آهي ان کي يعني گنهگار کي به گهيري وٺندي آهي. حديث پاڪ ۾ آهي نبي ڪريم صَلَّى اللهُ عَلَيْهِ وَآلِهِ وَسَلَّمَ فرمائن ٿا: ”پنهنجي مردن کي چڱن ماڻهن سان دفن ڪيو.“⁽¹⁸⁾ (5) رات جو دفن ڪرڻ ۾ ڪو حرج ناهي.⁽¹⁹⁾ (6) هڪ قبر ۾ هڪ کان وڌيڪ (مردا) ٻلا ضرورت دفن ڪرڻ جائز ناهي ۽ ضرورت هجي ته ڪري سگهو ٿا.⁽²⁰⁾ (7) جنازو قبر کان قبلي ڏانهن رکڻ مُستحب آهي ته جيئن ميت قبلي واري پاسي کان قبر ۾ لائي وڃي. قبر جي پيراندي (يعني پيرن واري جڳهه) رکي مٿي ڏانهن نه آڻيو.⁽²¹⁾
- (8) حسبِ ضرورت ٻه يا ٽي ۽ بهتر هي آهي ته قوي (طاقتور) ۽ نيڪ ماڻهو قبر ۾ لهن. عورت جي ميت محارم لاهين اهي نه هجن ته ٻيا رشتيدار، اهي به نه هجن ته پرهيزگار لاهين.⁽²²⁾ (9) عورت جي ميت کي لاهڻ کان وٺي تختا لڳائڻ تائين ڪنهن ڪپڙي کان لڪائي رکو.
- (10) قبر ۾ لاهڻ وقت اها دُعا پڙهو: **بِسْمِ اللَّهِ وَبِاللَّهِ وَعَلَىٰ مِلَّةِ رَسُولِ اللَّهِ.**¹
- (11) ميت کي ساڄي پاسي لڻايو ۽ ان جو چهرو قبلي ڏانهن ڪيو ۽

¹ ترجمو: الله جي نالي سان ۽ رسول الله (صَلَّى اللهُ عَلَيْهِ وَآلِهِ وَسَلَّمَ) جي دين تي (قبر) ۾ رڪان ٿو.

ڪفن واري پتي کولي ڇڏيو ڇو ته هاڻي ضرورت ناهي، نه کولي ته به حرج نه آهي.⁽²³⁾ (12) ڪفن جي ڳنڍ ڪولڻ وارو هيءُ دُعا پڙهي:

اللَّهُمَّ لَا تَحْرِمْ مَنَا أَجْرَهُ وَلَا تَقْتَبْنَا بَعْدَهُ¹ (24) (13) قَبْر ڪڇي سرن² سان بند ڪريو جيڪڏهن زمين نرم هجي ته (ڪاٺي جا) تختا لڳائڻ به جائز.⁽²⁵⁾

(14) هاڻي مٽي ڏني وڃي، مُسْتَحَب اهو آهي ته سيراندي کان ٻنهي هٿن سان ٽي پيرا مٽي وجهو. پهرين پيري چئو **مِنْهَا خَلَقْنَاكُمْ³** ٻي پيري **وَفِيهَا نُعِيدُكُمْ⁴**. ٽئين پيري **وَمِنْهَا نُخْرِجُكُمْ تَارَةً أُخْرَى⁵** چئو. هاڻي باقي مٽي ڪوڏر وغيره سان وجهو.⁽²⁶⁾ (15) جيتري مٽي قبر مان نڪتي آهي ان کان وڌيڪ وجهڻ مڪروه آهي.⁽²⁷⁾ (16) هٿن ۾ مٽي لڳي ته ان کي چنڊي يا ڌوئي ڇڏيو اختيار آهي.⁽²⁸⁾ (17) قبر چوڪنڊي (يعني چار ڪونڊن واري) نه بڻايو بلڪه ان ۾ ڍال (هيٺاهين) رکي جيئن اُٺ جي ڪوهان، (دفن کان بعد) ان تي پاڻي چڙڪڻ بهتر آهي، قبر هڪ گرانٽ اُونچي هجي يا معمولي وڌيڪ.⁽²⁹⁾ دفن کان بعد قبر تي آذان ڏيڻ ثواب جو ڪم ۽ ميت جي لاءِ نهايت نفعي بخش آهي.⁽³⁰⁾ (18) مُسْتَحَب هي آهي ته دفن کان بعد قبر تي سُوره بقره جو اوّل ۽ آخر پڙهيو،

¹ ترجمو: اي الله! اسان کي ان جي اجر کان محروم نه ڪر ۽ اسان کي ان کان بعد فتني ۾ نه وجهو.

² قبر جي اندروني حصي ۾ باه جون پڪل سرون لڳائڻ منع آهي پر هاڻي اڪثر سيمنت جي ديوارن ۽ سليب جو رواج آهي تنهنڪري سيمنت جي ديوارن ۽ سيمنت جي تختن جو اهو حصو جيڪو اندر جي طرف رکيو آهي ڪڇي مٽيءَ جي گاري سان لپي ڇڏيو. الله پاڪ مسلمانن کي باه جي اثر کان محفوظ رک.

اُمِّيْنُ بِجَاهِ النَّبِيِّ الْاَمْرِئِنِ صَلَّى اللهُ عَلَيْهِ وَآلِهِ وَسَلَّمَ

³ اسان زمين ٿي مان توهان کي بڻايو

⁴ ۽ ان ۾ ئي توهان کي موٽائينداسين

⁵ ۽ ان مان ئي توهان کي ڪينداسين

سيراندي (يعني مٿي واري پاسي) **اَلَمْ** کان **مُقَدِّحُونَ** تائين ۽ پيراندي (يعني پيرن ڏانهن) **اَمِّنَ الرَّسُولُ** کان ختم سورت تائين پڙهو. ⁽³¹⁾ (19) دفن کان پوءِ قبر تي ايتري دير بيهڻ مستحب آهي جيتري دير ۾ اُن ذبح ڪري ان جو گوشت تقسيم ڪيو وڃي جو انهن جي هجڻ سان ميت کي اُنس ٿيندو (يعني محبت ۽ اپنائيت ملندي) ۽ نڪيرين جو جواب ڏيڻ ۾ وحشت نه ٿيندي ۽ ايتري دير تائين تلاوتِ قرآن ۽ ميت جي لاءِ دعا ۽ استغفار ڪن ۽ هيءُ دعا ڪن ته نڪيرين جي سوال جي جواب ۾ ثابت قدم رهي. ⁽³²⁾ (20) **شَجَرُو** يا عهدنامو قبر ۾ رکڻ جائز آهي ۽ بهتر اهو آهي ته ميت جي چهري جي اڳيان قبلي ڏانهن طاق (ڪڏو) کوٽي ان ۾ رکو، بلڪ ”دُرْمَخْتار“ ۾ ڪفن تي عهد نامو لکڻ جائز چيو آهي ۽ فرمايائون ته ان سبب **مَغْفِرَت** جي اُميد آهي، ميت جي سيني ۽ پيشاني تي **بِسْمِ اللّٰهِ الرَّحْمٰنِ الرَّحِیْمِ** لکڻ جائز آهي. هڪ شخص ان جي وصيت ڪئي هئي، مرڻ کان پوءِ سيني ۽ پيشاني تي **بِسْمِ اللّٰهِ** شريف لکي وئي پوءِ انهن کي ڪنهن خواب ۾ ڏٺو، حال پڇو، چيائين: جڏهن مان قبر ۾ رکيو ويس، عذاب جا فرشتا آيا، فرشتن جڏهن پيشاني تي **بِسْمِ اللّٰهِ** شريف ڏٺي چيائون: تون عذاب کان بچي وئين. ⁽³³⁾ (21) ائين به ٿي سگهي ٿو ته پيشاني تي **بِسْمِ اللّٰهِ** شريف لکو ۽ سيني تي ڪلمو شريف **لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ** (صَلَّى اللّٰهُ عَلَيْهِ وَسَلَّمَ)، پر وهنجارڻ کان پوءِ ڪفن پرائڻ کان پهريان ڪلمي واري آگر سان لکو روشنائي (INK) سان نه لکو. ⁽³⁴⁾ (22) قبر مان ميت جون هڏيون ٻاهر نڪرن ته انهن هڏين کي دفن ڪرڻ واجب آهي. ⁽³⁵⁾

جنازي جي باري ۾ 15 سنتون ۽ آداب

4 فرامين مصطفيٰ ﷺ ملاحظه ڪريو: (1) جنهن کي ڪنهن جنازي جي خبر ملي اهو ميت وارن وٽ وڃي تعزيت ڪري ته الله پاڪ ان جي لاءِ هڪ قيراط اجر لکندو، پوءِ جيڪڏهن جنازي سان گڏ ويندو ته الله تعاليٰ به قيراط اجر لکندو پوءِ ان جي نماز پڙهي ته ٽي قيراط، پوءِ دفنائڻ وقت حاضر ٿئي ته چار ۽ هر قيراط اُحد (جبل) جي برابر آهي. (36) (2) مسلمان جا مسلمان تي چه حق آهن: (ان مان هڪ هي آهي ته) جڏهن فوت ٿي وڃي ته ان جي جنازي ۾ شريڪ ٿئي. (37) (3) جڏهن ڪو جنتي شخص فوت ٿي ويندو آهي ته الله پاڪ حياءَ ڪندو آهي ته انهن ماڻهن کي عذاب ڏي جيڪي ان جو جنازو ڪڍي هليا ۽ جيڪي ان جي پٺيان هليا ۽ جن ان جي جنازي نماز ادا ڪئي. (38) (4) مؤمن ٻانهي کي مرڻ کان پوءِ سڀ کان پهرين جزا اها ڏني ويندي جو ان جي جنازي ۾ شريڪ ٿيڻ وارن جي بخشش ڪئي ويندي آهي. (39) (5) حضرت داؤد عليه السلام الله پاڪ جي بارگاه ۾ عرض ڪيو: ياالله پاڪ جيڪو صرف تنهنجي رضا جي لاءِ جنازي سان گڏ هليو، ان جي جزا ڇا آهي؟ الله تعاليٰ فرمايو: جنهن ڏينهن هو مرنديو ته فرشتا ان جي جنازي سان گڏ هلندا ۽ مان ان جي بخشش فرمائي ڇڏيندس. (40) (6) حضرت مالڪ بن انس رضی اللہ عنہ کي ڪنهن وفات کان پوءِ خواب ۾ ڏسي پڇيو: مَا قَعَلَ اللهُ بِكَ؟ يعني الله پاڪ توهان سان ڪهڙو معاملو فرمايو؟ فرمايائون: هڪ ڪلمي جي سبب بخشي ڇڏيو جيڪو حضرت سيدنا عثمان غني رضی اللہ عنہ جنازي کي ڏسي پڙهندا هئا. (اهو ڪلمو هي آهي) سُبْحٰنَ اَلْحَيِّ الَّذِي لَا يَمُوتُ (يعني

اها ذات پاڪ آهي جيڪا زندهه آهي ان کي ڪڏهن موت نه ايندو) تنهن ڪري مان به جنازو ڏسي ائين ئي پڙهندو هئس ان ڪلمي پڙهڻ جي سبب الله پاڪ مون کي بخشي ڇڏيو.⁽⁴¹⁾ (7) جنازي نماز ۾ رضاءِ الهي فرض جي ادائينگي، عبرت حاصل ڪرڻ، ميت ۽ ان جي عزيزن جي دلجوئي وغيره سٺين سٺين نيتن سان شرڪت ڪرڻ گهرجي.⁽⁴²⁾

(8) جنازي سان گڏ ويندي پنهنجي موت ۽ چڱي بري خاتمي جي باري ۾ سوچيندا رهو ته مرڻ وقت منهنجو ايمان سلامت رهندو يا نه! افسوس! جهڙي طرح اڄ هن کي ڪٿي هليا آهن، هڪ ڏينهن مون کي به اهڙي ئي طرح ڪٿي ويندا، جهڙي طرح هن کي مٽي جي مٿن هيٺ دفن ڪيو ويڃڻ وارو آهي، اهڙي طرح مون کي به دفنايو ويندو، اهڙي طرح غور و فڪر ڪرڻ عبادت ۽ ثواب جو ڪم آهي. (9)

جنازي کي ڪلهو ڏيڻ ثواب جو ڪم آهي، نبي ڪريم ﷺ حضرت سعد بن مُعَاذ رَضِيَ اللهُ عَنْهُ جو جنازو کنيو هو.⁽⁴³⁾ (10) حديث پاڪ ۾ آهي؛ جيڪو جنازي کي چاليهه قدم ڪٿي هلي، ان جا چاليهه ڪبيره گناه معاف ڪيا ويندا ۽ هڪ ٻي حديث پاڪ ۾ آهي؛ جيڪو جنازي جي چئني پاڻ کي ڪلهو ڏيندو، الله پاڪ ان جي يقيني (DEFINITE) بخشش فرمائي ڇڏيندو.⁽⁴⁴⁾ (11) سنّت هي آهي ته هڪٻئي پٺيان چئني پاڻ کي ڪلهو ڏئي ۽ هر پيري ڏهه ڏهه قدم هلي. پوري سنّت هي آهي ته پهريان ساڄي پاسي جي سيرانديءَ کي ڪلهو ڏي پوءِ ساڄي پيراندي کي، بعد ۾ کاٻي سيراندي کي ۽ پوءِ کاٻي پيراندي کي ۽ ڏهه ڏهه قدم هلي ته ڪل چاليهه قدم ٿيا.⁽⁴⁵⁾ ڪجهه ماڻهو جنازي جي جلوس ۾ اعلان ڪندا رهندا آهن: ٻه ٻه قدم هلو!

۾ سڃاڻيندو هو ۽ انهيءَ تي سلام ڪري ته اهو مڙدو ان کي سڃاڻي وٺندو آهي ۽ ان جي سلام جو جواب ڏيندو آهي⁽⁵⁰⁾ (3) جيڪو پنهنجي والدين پنهي يا هڪ جي قبر جي هر جمعي جي ڏينهن زيارت ڪري، ان جي مغفرت ٿي ويندي ۽ نيڪوڪار لکيو ويندو.⁽⁵¹⁾ (4) مسلمان جي قبرن جي زيارت سنت ۽ مزارات اولياءِ ڪرام ۽ شهداءِ عظام رَحْمَةُ اللهِ السَّلَامُ جي حاضري وڏي سعادت ۽ انهن کي ايصالِ ثواب مندوب (يعني پسندیده) ۽ ثواب⁽⁵²⁾ (5) (وليُّ الله جي مزار شريف يا) ڪنهن به مسلمان جي قبر جي زيارت ڪرڻ لاءِ وڃڻ چاهيو ته مستحب هي آهي ته پهرين پنهنجي گهر (غير مکروه وقت ۾) ٻه رڪعتون نفل پڙهي، هر رڪعت ۾ **سورةُ اَلْفَاتِحَةِ** کان پوءِ هڪ ڀيرو **آيَةُ الْاٰكْرَسٰى** ۽ ٽي ڀيرا **سورةُ الْاِخْلَاصِ** پڙهي ۽ ان نماز جو ثواب صاحبِ قبر کي پهچائي، الله تعاليٰ ان فوت ٿيل شخص جي قبر ۾ نور پيدا ڪندو ۽ ان (ثواب پهچائڻ واري) شخص کي تمام گهڻو ثواب عطا فرمائيندو.⁽⁵³⁾ (6) مزار شريف يا قبر جي زيارت لاءِ ويندي وات تي فضول ڳالهين ۾ مشغول نه ٿيو.⁽⁵⁴⁾ (7) قبر کي نه چُمو، نه قبر تي هٿ لڳايو.⁽⁵⁵⁾ بلڪ قبر کان ڪجهه فاصلي تي بيهي رهو (8) قبر کي تعظيمي سجدو ڪرڻ حرام آهي ۽ جيڪڏهن عبادت جي نيٽ هجي ته ڪفر آهي.⁽⁵⁶⁾ (9) قبرستان ۾ ان عام رستي کان وڃو جتي ماضي (PAST) ۾ به ڪڏهن ڪنهن مسلمان جون قبرون نه هيون، جيڪو رستو نئون بڻيل هجي ان تي نه هلو. ”فتاويٰ شامي“ ۾ آهي: (قبرستان ۾ قبرون ختم ڪري) جيڪو نئون رستو ٺاهيو ويو ان تي هلڻ به حرام آهي.⁽⁵⁷⁾ بلڪ نئي رستي جو رڳو گمان هجي تڏهن به ان تي هلڻ ناجائز ۽ گناهه آهي.⁽⁵⁸⁾ (10) ڪيئي اوليائن جي مزارن

تي ڏٺو ويو آهي ته زائرين جي سهولت خاطر مسلمانن جون قبرون ڊاهي ڪري فرش ٺاهيو ويندو آهي، اهڙي فرش تي لپٽڻ، هلڻ، بيھڻ، تلاوت ۽ ذڪر اذڪار جي لاءِ ويھڻ وغيره حرام آهي، پري کان ئي فاتحہ پڙهي وٺو (11) قبر جي زيارت ميٽ جي چھري جي سامھون بيھي ڪري ۽ ان (يعني قبر واري) جي پيراندي واري پاسي کان ويجھي جو ان جي نگاهه سامھون ھجي، سيراندي کان نہ اچي جو ان کي مٿو کڻي ڏسڻو پوي. (59) (12) قبرستان ۾ اهڙي طرح بيھو جو قبلي ڏانھن پُٺ ۽ قبر وارن جي چھري ڏانھن منھن ھجي ان کان پوءِ چوي:

السَّلَامُ عَلَيْكُمْ يَا أَهْلَ الْقُبُورِ، يَغْفِرُ اللَّهُ لَنَا وَ لَكُمْ، أَنْتُمْ لَنَا سَلَفٌ وَ نَحْنُ

بِالْآخِرِ

ترجمو: اي قبر وارو! توهان تي سلام هجي الله پاڪ! اسان جي ۽ توهان جي مغفرت فرمائي، توهان اسان کان پهريان اچي ويا ۽ اسين توهان کان پوءِ اچڻ وارا آهيون. (60) (13) جيڪو قبرستان ۾ داخل ٿي ڪري هي چوي:

اللَّهُمَّ رَبَّ الْأَجْسَادِ الْبَالِيَةِ وَالْعِظَامِ النَّخِرَةِ الَّتِي خَرَجَتْ مِنَ الدُّنْيَا وَ هِيَ

بِكَ مُؤَمِّنَةٌ، ادْخُلْ عَلَيْهَا رَوْحًا مِّنْ عِنْدِكَ، وَ سَلَامًا مِّنِّي:

ترجمو: اي الله پاڪ (اي) گريل جسمن ۽ بوسيدا هڏين جا رب پاڪ! جيڪو دنيا مان ايمان جي حالت ۾ لاڏاڻو ڪري تون ان تي پنهنجي رحمت ۽ منهنجو سلام پهچاءِ، ته حضرت سيدنا آدم عليه السلام کان وٺي ڪري ان وقت تائين جيترا مؤمن فوت ٿيا سڀئي ان (يعني دعا پڙهڻ واري) جي لاءِ مغفرت جي دعا ڪندا. (61) (14) مصطفىٰ جان رحمت

صَلَّى اللهُ عَلَيْهِ وَآلِهِ وَسَلَّمَ جو فرمانِ رحمت نشان آهي: جيڪو شخص قبرستان ۾ داخل ٿيو پوءِ ان **سورة الفاتحه، سورة الاخلاص ۽ سورة التكاثر** پڙهي پوءِ هي دعا گهري: يا الله پاڪ! مون جيڪو ڪجهه قرآن پڙهيو ان جو ثواب هن قبرستان جي مؤمن مردن ۽ عورتن کي پهچاءِ، ته اهي تمام مؤمن قيامت جي ڏينهن ان (يعني ايسالِ ثواب ڪرڻ واري) جا سفارشي ٿيندا. ⁽⁶²⁾ (15) حديث پاڪ ۾ آهي: جيڪو يارهن ڀيرا سورة الاخلاص يعني **قُلْ هُوَ اللهُ أَحَدٌ** (مڪمل سورة) پڙهي ان جو ثواب مري ويلن کي بخشي ته مُردن جي گڻپ برابر ان (يعني ايسالِ ثواب ڪرڻ واري) کي ثواب ملندو. ⁽⁶³⁾ (16) قبر جي مٿان اگرتي نه ٻاري وڃي هن ۾ بي ادبي ۽ بدفالي آهي، ها جيڪڏهن (حاضرين کي) خوشبو (پهچائڻ) جي لاءِ (لڳائڻ چاهيو ته) قبر وٽ خالي جڳهه هجي اتي لڳايو جو خوشبو پهچائڻ محبوب (يعني پسندیده) آهي. ⁽⁶⁴⁾ (17) اعليٰ حضرت رحمتهُ اللهُ عليه هڪ ٻي جڳهه تي فرمائن ٿا: ”صحيح مسلم شريف“ ۾ حضرت عمرو بن عاص رضي اللهُ عنه کان مروِي آهي، انهن مرڻ وقت پنهنجي فرزند کي فرمايو: جڏهن مان مري وڃان ته مون سان گڏ نه ڪو نوحو (روچ راڙو) ڪرڻ واري وڃي، نه ئي باهه وڃي. ⁽⁶⁵⁾ (18) قبر تي ڏيئو يا پرندڙ ميٺ بتي وغيره نه رکو، ها رات جي اونداهي ۾ رستي تي هلڻ يا ڏسي ڪري تلاوت ڪرڻ جي لاءِ روشني خاطر ضرورت هجي ته قبر جي هڪڙي پاسي خالي زمين تي ميٺ بتي يا ڏيئو رکو. جڏهن ته اها خالي جڳهه اهڙي نه هجي جو جتي پهريان قبر هئي هاڻي منجني چڪي آهي. (19) قبرن جي زيارت جي لاءِ هي چار ڏينهن افضل آهن سومر، خميس، جمعو ۽ ڇنڇر. ⁽⁶⁶⁾ جمعي جي ڏينهن صبح جي نماز

کان پوءِ قبرن جي زيارت افضل آهي. (67) (20) برڪت واري راتين ۾ قبرن جي زيارت افضل آهي. خاص ڪري شبِ براءت. (68) اهڙي طرح برڪت وارن ڏينهن ۾ به قبرن جي زيارت افضل آهي. مثال طور عِيدَيْن (يعني عِيدُ الْفِطْرِ ۽ بَقْرَه عِيدِ)، 10 محرم الحرام ۽ عشره ذِي الْحِجَّةَ (يعني ذُو الْحِجَّةَ جا ابتدائي 10 ڏينهن) (69) (21) قبرستان جي حاضري جي موقعي تي هتان هُتان جون ڳالهيون ۽ غفلت ڀريل خيالن جي بجاءِ پنهنجي موت کي ياد ڪري ٿي سگهي ته ڳوڙها وهايو ۽ گناهن کي ياد ڪري پاڻ کي عذاب قبر کان خوب ڊڄاريو ۽ توبه ڪيو ۽ هي تصور ذهن ۾ ڄمايو ته جيئن اڄ هي مُئل پنهنجي پنهنجي قبرن ۾ اڪيلا پيل آهن، جلد ئي مان به انهيءَ طرح اندهيري قبر ۾ اڪيلو پيو هوندس.

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

حوالاجات

- (1) الادب المفرد ص 137 حديث 518 (2) المغنم اوسط 3/222 حديث 2396 (3) ابن ماجه 2/192 حديث 1323 (4) ترمذي 2/290 حديث 921 (5) ابوداؤد 3/228 حديث 3092 (6) ابن ماجه 2/191 حديث 1321 (7) الترمذي و الترمذي 2/126 حديث 19 (8) ابوداؤد 3/251 حديث 3106 (9) اردو لغت 13/603 (10) بهار شريعت 3/505 (11) بخاري 2/505 حديث 3212 (12) ترمذي 3/332 حديث 2420 (13) مراة 6/358 بقره (14) فتاوى رضويه 23/206 (15) بهار شريعت 3/505 (16) پ 29، المرامات: 25، 26 (17) بهار شريعت 1/822 (18) حليه الاولياء 6/390 رقم 9022 (19) جوهره ص 121 (20) بهار شريعت 1/822، عالمگيري 1/126 (21) بهار شريعت 1/823 (22) عالمگيري 1/126 (23) توير الابصار 3/126 (24) عالمگيري 1/126، جوهره ص 120 (25) حاشية الطحاوي على مراتق الفلاح ص 209 (26) بهار شريعت 1/823 (27) جوهره ص 121 (28) عالمگيري 1/126 (29) بهار شريعت 1/823

- (30) بهار شريعت ۱/۸۳۶ ملخصاً، عالمگيري ۱/۱۶۶، رد المحتار ۳/۱۶۸ (31) ماخوذ از فتاویٰ رضويه مجله ۵/۳۷۰ (32) بهار شريعت ۱/۸۳۶ (33) بهار شريعت ۱/۸۳۶ بتغير (34) بهار شريعت ۱/۸۳۸، ذریعہ فقہ ۳/۱۸۵، التاتار خانیه ۲/۱۷۰ (35) بهار شريعت ۱/۸۳۸، بتغير رد المحتار ۳/۱۸۶ (36) فتاویٰ رضويه مجله ۹/۴۰۱، عمدۃ القاری ۱/۴۰۰ تحت الحدیث ۴۷ (37) مسلم ص ۱۱۹۲ حدیث ۵ (38) ملخصاً (۳۶۹) انفرؤس بماثور الخطاب ۱/۲۸۲ حدیث ۱۱۰۸ (39) مستند البزار ۱۱/۸۶ حدیث ۴۷۹۶ (40) شرح الصدور ص ۹۷ (41) إحيائ الملوم ۵/۲۶۶ ملخصاً (42) الطبقات الكبرى لابن سعد ۳/۳۲۹، البنايه ۳/۲۳۲ ملخصاً (43) جوہرہ ص ۳۹، ذریعہ فقہ ۳/۱۵۸-۱۵۹، بہار شريعت ۱/۸۲۳ (44) عالمگيري ۱/۱۶۲، بہار شريعت ۱/۸۲۲ (45) عالمگيري ۱/۱۶۲ (46) بہار شريعت ۱/۸۲۳، ذریعہ فقہ ۳/۱۶۲ (47) بہار شريعت ۱/۸۱۳، ۸۱۲ (48) ابن ماجہ ۲/۲۵۲ حدیث ۱۵۷۱ (49) تاریخ بغداد ۶/۱۳۵ حدیث ۳۱۷۵ (50) شعب الایمان ۶/۲۰۱ حدیث ۷۹۰ (51) فتاویٰ رضويه مجله ۹/۵۳۲ (52) عالمگيري ۵/۳۵۰ (53) فتاویٰ رضويه مجله ۹/۵۲۲، ۵۲۶ (54) ماخوذ از فتاویٰ رضويه ۲۲/۲۲۳ (55) رد المحتار ۱/۶۱۲ (56) ذریعہ فقہ ۳/۱۸۳ (57) فتاویٰ رضويه مجله ۹/۵۳۲ (58) مرآة المفاتیح ۳/۲۵۳ تحت الحدیث ۱۷۶۵ ماخوذاً (59) مصنف ابن أبي شيبة ۸/۲۵۷ (60) شرح الصدور ص ۳۱۱ (61) ذریعہ فقہ ۳/۱۸۳ (62) ملخص از فتاویٰ رضويه مجله ۹/۴۲۲، ۵۲۵ (63) مسلم ص ۷۵ حدیث ۱۹۲ (64) عالمگيري ۵/۳۵۰ (65) فتاویٰ رضويه مجله ۹/۵۲۳ (66) عالمگيري ۵/۳۵۰ (67) ابن عساکر ۹/۳۲۳۔

اینڈر ہفتی جو رسالو



978-969-722-638-2



01082481



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net